
Skandaproktam Shivamahimavarnanam 1

ಸ್ಕಂದಪ್ರೋಕ್ತಂ ಶಿವಮಹಿಮಾವರ್ಣನಂ 1

Document Information



Text title : Skandaproktam Shivamahimavarnanam 1

File name : skandaproktaMshivamahimAvarNanam1.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyAyaH 3 | 10-32||

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ಸ್ಕಂದಪ್ರೋಕ್ತಂ ಶಿವಮಹಿಮಾವರ್ಣನಂ 1



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಸ್ಕಂದ (ಉವಾಚ)

ಸ ಗೌರೀಹೃದಯಾನಂದ ಆನಂದಾಂಬುನಿಧಿಃ ಸ್ವಯಂ .
ಭಕ್ತ್ಯಾ ಭಕ್ತೈಃ ಸ್ತುತೋ ನಿತ್ಯಂ ವೇದವೇದ್ಯೋ ಮಹೇಶ್ವರಃ .. 10..
ದದಾತಿ ಮೋಕ್ಷಸಾಮ್ರಾಜ್ಯಂ ಪ್ರಾಜ್ಯಂ ದೇವಶಿಖಾಮಣಿಃ .
ರಾಜ್ಯಂ ವಾ ಶಿವಭಕ್ತಾನಾಂ ಮನ್ನಾಮಾಜ್ಯಪ್ಲುತಂ ಸದಾ .. 11..
ವಾಣೀಪತೇರಯಂ ಪ್ರಾದಾದ್ವೇದಜಾಲಂ ಕೃಪಾಬಲಾತ್ .
ಶರ್ವಾಣೀಪತಿರೇವಾಥ ಚಾರುಚಂದ್ರಲಸಚ್ಚಿರಾಃ .. 12..
ರಮಾರಮಣಹಾರೀಶಃ ಸ ಗೌರೀರಮಣೋ ಹರಃ .
ದದಾತ್ಯೇವ ಹಿ ಭಕ್ತೇಷು ಶಾಂಭವೇಷು ಕೃಪಾವಶಾತ್ .. 13..
ಸ ಏವ ಗೀಯತೇ ವೇದೈರ್ವೇದಾಂತ್ಯೈರಪಿ ಶಂಕರಃ .
ಸ ಏವ ಸರ್ವದೇವೇಶೋ ಮೃತ್ಯುಂಜಯ ಉಮಾಪತಿಃ .. 14..
ಸ ಏವ ಭಗವಾಂಭಂಭುಃ ಶ್ರುತಶ್ಚಾಥರ್ವಣೇ ಶಿವಃ .
ಯಸ್ಯೈಶ್ವರ್ಯಸ್ಯ ನಾಂತೋಽಸ್ತಿ ಸರ್ವಗಃ ಸರ್ವದಾ ಪ್ರಭುಃ .. 15..
ಯದ್ಧ್ಯಾನೇನ ಪರಾ ಮುಕ್ತಿಃ ಸುಲಭಾ ಶಾಂಭವೋತ್ತಮೇ .
ಸ ಗೌರೀರಮಣೋ ದೇವಃ ಕಾಲಕಾಮಾಂಧನಾಶನಃ .. 16..
ಸ ತು ಮೃತ್ಯುಂಜಯೋ ನಿತ್ಯಮಪಾರವಿಭವಾಶ್ರಯಃ .
ಯಸ್ಯ ಪ್ರಸಾದಲೇಶೇನ ವಿಷ್ಣುಬ್ರಹ್ಮೇಂದ್ರಪೂರ್ವಕಾಃ .. 17..
ಧಿಷ್ಣಿತಾನಿ ವೃತಾಃ ಸರ್ವೇ ಶಿಪಿವಿಷ್ಣುಪದಾರ್ಚಕಾಃ .
ಉದಾರತರಗಂಭೀರೋ ಭವಮಾಯಾಮಲಾಪಹಃ .. 18..
ಸರ್ವದುಃಖಹರೋ ದೇವೋ ರುದ್ರೋ ವೈ ನೀಲಲೋಹಿತಃ .
ಯ ಏನಂ ವಿದುರೀಶಾನಮಮೃತಾಸ್ತೇ ಸದಾ ಮುನೇ .. 19..
ಅಥೇತರೇ ದುಃಖಮೇವ ಪ್ರಾಪ್ನುವಂತಿ ಪದೇ ಪದೇ .
ಯಸ್ಯ ವಾಮಾಂಕಗಾ ದೇವೀ ಯಾ ಸಾ ಸರ್ವೇಶ್ವರೀ ಶಿವಾ .. 20..
ಯನ್ಮಾಯಯಾ ಮೋಹಿತಾ ವೈ ಬ್ರಹ್ಮೇಂದ್ರಾಶ್ಚಾಪ್ಯಧೋಕ್ಷಜಃ .
ಯಸ್ಯಾಃ ಪ್ರಸಾದಲೇಶೇನ ನ ಜಾನಂತಿ ಮಹೇಶ್ವರಂ .. 21..

ಸ್ವಾತ್ಮಾನಂ ಸರ್ವಗಂ ಶಾಂತಂ ಸಚ್ಚಿನ್ಮಯಮುಮಾಧವಂ .
 ಯಸ್ಯ ಪುತ್ರೋ ಗಣಾಧೀಶಃ ಸರ್ವವಿಘ್ನನಿವಾರಕಃ .. 22..
 ಯಸ್ಯ ಪುತ್ರೋಽಹಮೇವಾದ್ಯ ಸಾಕ್ಷಾಜ್ಜ್ಞಾನಾತ್ಮಕೋ ಮುನೇ .
 ಯಸ್ಯ ನಂದ್ಯಾದಯೋ ವಿಪ್ರಗಣಃ ಶಾಂಕರಪುಂಗವಾಃ .. 23..
 ಯಸ್ಯ ಧರ್ಮೋ ಮಹಾಬಾಹೋ ಯುಗಪಾದೋಽಮಿತದ್ಯುತಿಃ .
 ಯಸ್ಯಾಷ್ಟಮೂರ್ತಿಭಿರ್ವ್ಯಾಪ್ತಂ ಜಗದೇತಚ್ಚರಾಚರಂ .. 24..
 ಯಸ್ಯ ಲಿಂಗಂ ಸದಾ ಕಾಲಂ ಪೂಜಯಂತಿ ಮರುದ್ಗಣಾಃ .
 ಬಲಪ್ರಮಥನಂ ಸಾಂಬಂ ಭಕ್ತಸಂಸಾರಮೋಚಕಂ .. 25..
 ಕಾರಣಂ ಜಗತಾಮೀಶಮಾನಂದಘನಮದ್ವಯಂ .
 ಯೋ ವೈ ರುದ್ರೋ ಮಹಾದೇವಃ ಶಂಕರಃ ಶಶಿಶೇಖರಃ .. 26..
 ಯೋ ವೈ ರುದ್ರೋ ಮಹಾದೇವಃ ಭೂತಂ ಭವ್ಯಂ ಭವಜ್ಜಗತ್ .
 ವಿಶ್ವಂ ಭೂತಂ ಚ ಭವನಂ ವಿಚಿತ್ರಂ ಸ ಹಿ ಶಂಕರಃ .. 27..
 ಭೀಮೋ ರುದ್ರೋ ಮಹೇಶಾನೋ ಗೀತಶ್ರುತಿಷು ಸ ಸ್ಥಿರಃ .
 ಸರ್ವಾಭಯಪ್ರದೋ ವಿಪ್ರೋ ವಿಶ್ವಾಧಿಕ ಉಮಾಸಖಃ .. 28..
 ಪತಿತ್ವೇನ ಸ್ತುತೋ ವೇದ್ಯಃ ಸರ್ವೇಷಾಮೇವ ಶಂಕರಃ .
 ಭಯಾಪಹೋಽಯಂ ಭಕ್ತೇಷು ಶಾಂಭವೇಷು ಮಹಾತ್ಮನು .. 29..
 ಸರ್ವೋಪಾಸ್ಯೋ ಹ್ಯಮೇಯಾತ್ಮಾ ಸರ್ವೇಷಾಂ ಹೃದಯಾಂತರಃ .
 ಸರ್ವಭೂತಗುಹಾವಾಸೋ ವಾಸಿತಾಜಗತಾಂ ತ್ರಯೇ .. 30..
 ಈಶಾವಾಸ್ಯಮಿದಂ ಸರ್ವಂ ಜಗತ್ ತ್ರಿಭುವನಾತ್ಮಕಂ .
 ಯಸ್ಯ ರೂಪಂ ಚ ಪೃಥಿವೀ ಸೂರ್ಯಚಂದ್ರಮಸೌ ಮುನೇ .. 31..
 ಪೃಥಿವೀದೇವತಾಃ ಸರ್ವಾ ನ ವಿದಂತಿ ಮಹೇಶ್ವರಂ .
 ಪ್ರಿಯೋಽಯಂ ಸರ್ವಭೂತೇಷು ನಾಸ್ಯಸ್ಮಾಜ್ಜಗದೇವ ಹಿ .. 32..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪುರಾಣಂ ಶಿವಮಹಿಮಾವರ್ಣನಂ 1
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 3 . 10-32..

- .. shrIshivarahasyam . bhImAkhyāH aShTamAMshāH . adhyAyaH 3 . 10-32..

Notes:

Skanda ಸ್ಕಂದ expresses about ŚivaMahimā ಶಿವಮಹಿಮಾ while speaking to Jaigīṣavya ಜೈಗೀಷವ್ಯ.

Proofread by Ruma Dewan



Skandaproktam Shivamahimavarnanam 1

pdf was typeset on July 5, 2024



Please send corrections to sanskrit@cheerful.com

